

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీనయినారాచార్య విరచితం

॥ శ్రీమద్వేదాంతదేశిక ప్రార్థనాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీమద్వేదాంతదేశిక ప్రార్థనాష్టకం ॥

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥
శ్రీమల్లక్ష్మణ యోగీంద్ర సిద్ధాంత విజయధ్వజం ।
విశ్వామిత్ర కులోద్భూతం వరదార్యమహం భజే ॥

త్రయీచూడాగురో స్వామిన్ కృపాంభోరాశినా త్వయా ।
విజ్ఞాపనం మామకీనం శ్రోతవ్యం శ్రితవత్సల ॥ 1 ॥

త్రయ్యంతార్య భవత్పాదపంకేరుహజుషాం సతాం ।
స్వయం మయి సదా భూయాదనుగ్రహ పరంపరా ॥ 2 ॥

శ్రీసంయమింద్ర సిద్ధాంత నిధిరక్షైక దీక్షిత ।
నియతం కురు దాసం మాం సర్వతంత్రస్వతంత్ర తే ॥ 3 ॥

జ్ఞానభక్త్యాది సత్సంపత్ప్రదాయిన్యాఽనుకంపయా ।
స్యాదసావితి వీక్షస్వ వేదాంతాచార్యవర్య మాం ॥ 4 ॥

శ్రీ వేంకటేశ ఘంటాత్మన్ యతీంద్ర శరణిత్ప్రియ ।
రహస్యత్రయసారోక్త నిష్ఠాం శ్రేష్ఠాం ప్రయచ్ఛ మే ॥ 5 ॥

త్వత్కృతిష్టాగమాంతార్య సమ్యక్కృతపరిశ్రమైః ।
నిత్యయోగో మహాభాగైః త్వదేకాంతిభిరస్తు నః ॥ 6 ॥

కదాపి క్వాపి కేనాపి కవితార్కికసింహ మాం ।
శ్రీకాంత తత్పరాచార్యేష్వప్రసక్తాగసం కురు ॥ 7 ॥

శ్రీమద్వేంకటనాథార్య త్వదీయచరణద్వయం |
భవత్వత్ర పరత్రాపి మదీయం శరణం సదా || 8 ||

సాదరం వ్యాహరన్నేతత్ ప్రత్యహం ప్రార్థనాష్టకం |
వేదాంతాచార్య పాదాబ్జ భక్తిరత్నా కరో భవేత్ || 9 ||

జయతి శ్రుతిచూడార్యః శ్రీమానదుభతచంద్రమాః |
సకలా యత్ర హి కలాః నిర్మలా నిత్యపుష్కలాః || 10 ||

|| ఇతి శ్రీమద్వేదాంతదేశిక ప్రార్థనాష్టకం సంపూర్ణం ||

కవితార్కికసింహాయ కల్యాణగుణశాలినే |
శ్రీమతే వేంకటేశాయ వేదాంత గురవే నమః ||